

# عالم اسلام اور مزاجمتی ادب

ڈاکٹر عبدالقدوس صہیب ☆

## Abstract:

The issue of Kashmir and the Palestine is very important issues of the world. The two part of the world are disturbed by the enmities for a long time and the poets of the Muslim ummah are producing the beautiful poetry , Which is introducing and high lighting these issues Through out The world , In this scenario the authr has presented the literary currants on Palestine and Kashmir which has been crates some prominent poets such as Faiz Ahmad Faiz. Jagan Nath Azad Naeem Ahmad sdiqy, Ahmad Fraz and Habib Jalib.

مسئلہ فلسطین (۱۹۴۷ء) ہو یا مسئلہ کشمیر (۱۹۴۷ء) یا عصر حاضر میں امریکن مفادات کے لیے پیدا کردہ انفانی یا عراقی حالت زار ہو، عام طور پر جنہیں جنگی حالات سمجھا جا رہا ہے درحقیقت یہ سب مسائل اور جنگیں آزادی کی تحریک ہیں۔ آزادی کی تحریکوں کے علاوہ یہ تحریکیں معماشی، نہ بھی یا سیاسی بھی ہو سکتی ہیں۔ ہر تحریک میں ایک نئی روح پھونکنے، اس تحریک کو مزید ابھارنے اور اس تحریک کے مقاصد حاصل کرنے کے لیے پس پرده کوئی نہ کوئی ادب یا لٹرچر موجود ہوتا ہے۔ یہ ادب یا لٹرچر در حقیقت اس تحریک کا منثور ہوتا ہے اور عوام الناں تک اس تحریک کے اغراض و مقاصد اجاگر کرنے میں مدد و معاون ثابت ہوتا ہے۔ اس وقت عالم اسلام کو دو حقیقی مسئلے یعنی مسئلہ فلسطین اور مسئلہ کشمیر درپیش ہیں۔ ان دونوں مسائل کو مسائل بنانے والی طاغوتی قوتوں میں ہیں جو کہ اس وقت اپنی ذات کو دنیا کے امن و امان کے لیے لازم و ملزم قرار دیتی ہیں۔ دہشت گردی کے نام پر اپنے نہ موم مقاصد حاصل کرتی ہیں اور چہ جایکہ پہلے سے موجود مسائل کو ختم کیا جائے۔ نئے مسائل کو جنم دیا جاتا ہے۔ مسئلہ فلسطین میں یہودی اور عیسائی ۱۹۴۷ء سے ہی مسلمانوں کا قتل عام کر رہے ہیں۔ آزادی فلسطین کے لیے اقوام متحده اور یورپی یونین کے دہرے معیار کے باعث آج تک مسئلہ فلسطین حل ہونے کے بجائے مزید البتتا جا رہا ہے۔ عربی زبان میں مسئلہ فلسطین کے حل اور آزادی فلسطین کے مجاہدین کا لیوگ رمانے کے لیے بے

شمار ادب شاعری اور نثر کی صورت میں سامنے آپ کا ہے۔ مسئلہ فلسطین چونکہ صرف فلسطینیوں کا مسئلہ نہیں پورے عالم اسلام کا مسئلہ ہے اس لیے اردو اور فارسی میں بھی اس تحریک کے مجاہدین کے جوش و جذبہ کو بڑھانے کے لیے بے شمار نفعے، نظمیں اور مضمایں لکھے گئے ہیں۔ جن میں سے صرف ایک نظم کا اقتباس پیش خدمت ہے کہ جو فیض احمد فیض صاحب نے ”دولمیں فلسطین کے لیے“ کے عنوان سے لکھی:

میں جہاں پر بھی گیا ارض وطن  
تیری تذلیل کے داغوں کی جلن دل میں لیے  
تیری حرمت کے چاغوں کی لگن دل میں لیے  
تیری الفت تیری یادوں کی کسک ساتھ گئی  
تیری تاریخ ٹھگوں کی مہک ساتھ گئی  
جس زمین پر بھی کھلا میرے لہو کا پرچم  
لہلہتا ہے وہاں ارض فلسطین کا علم  
تیرے اعداء نے کیا ایک فلسطین بر باد  
میرے زخموں نے کیے کتنے فلسطین آباد

فیض صاحب کی دیگر مشہور نظموں میں ایک ترانہ مجاہدین فلسطین کے لیے اور فلسطینی بچے کے لیے لوری اردو ادب کا سرمایہ ہیں۔ فیض صاحب کی طرح ہر باضمیر اور ہوش مند انسان نا انصافی، قتل و غارت معاشری استھصال جیسے قبح افعال کے خلاف آواز اٹھاتا ہے۔

بعض اوقات ایسی آوازیں سیاسی و مذہبی حلقوں سے بھی اٹھتی ہوئی نظر آتی ہیں اور انسانی دکھوں اور غنوں کی یہ صورت شعر و ادب کے پیرائے میں ڈھلی چلی جاتی ہیں۔ انسانوں پر انسانوں ہی کا کلام، قوت کے بے جا اور وحشیانہ استعمال جب بھی داںکن انسانیت کو داغدار کرتا ہے تو سب سے پہلی آواز جوان خوفناک مناظر کے خلاف اٹھتی ہے وہ آواز کسی شاعر یا ادیب کی ہوتی ہے۔ شعور رکھنے والا ادیب اور شاعر اپنی قوم کے جذبات کو الفاظ بھی دیتا ہے اور مستقبل کی پیش بندی کا شعور اور آگئی بھی عطا کرتا ہے۔ مسئلہ کشمیر کے تناظر میں جتنا ادب بھی تحقیق کیا گیا وہ اسی شعور و آگئی کو اجاگر کرنے کے لیے کیا گیا۔ مسئلہ کشمیر پر شاعری کی صورت میں نہ صرف

بہت بڑی مقدار بلکہ اعلیٰ وارفع شاعری سامنے آئی ہے۔ یوم کشمیر یعنی ۵ فروری کو مختلف اخبارات، رسائل اور جرائد میں کشمیر کے تگلین حالات بزبان شاعر ملاحظہ فرمائے جاتے ہیں۔ کشمیر یوں کے حقوق کی پاسداری اور ان کی آزادی کے لیے تو بہت سے ہندو شعرا نے بھی ہندو ہمبوں اور سیاسی مخاکروں کے خلاف قلم کی آواز شاعری اور شعر میں بلند کی ہے۔

مسئلہ کشمیر ہو یا بابری مسجد کا معاملہ بہت سے ہندو شعراے کرام نے دل کھول کر حق کا ساتھ دیا ہے۔ ان ہندو شعرا میں مشہور نعت گو ہندو شاعر جگن ناٹھ آزاد کا نام سرفہrst ہے جو کہ معروف مشہور اقبال شناس تھے۔ ظلم و جبر یا ستم کی اکثریت کا اقلیت پر ہو وہ ظلم و جبر ہی کہلاتا ہے۔ ہمارا ملک بھارت میں جب بابری مسجد کو شہید کرنے کی مذموم کوشش کی گئی اور گنبد کو توڑا گیا تو بہت سے ہندو شعراے کرام نے ہندوؤں کے تشدد فرقے کی خوب خبری۔ بابری مسجد کے داقع پر جگن ناٹھ آزاد نے جو اشعار کہے وہ خوب کہے۔ اور وہ اشعار زبان زد و عام ہوئے۔ اشعار ملاحظہ فرمائیں:

یہ تو نے ہند کی حرمت کے آئینے کو توڑا ہے  
خبر بھی ہے تجھے مسجد کا گنبد توڑنے والے  
ہمارے دل کو توڑا ہے عمارت کو نہیں توڑا  
خباشت کی بھی حد ہوتی ہے اے حد توڑنے والے  
ابھی یہ سرزمین خالی نہیں نیک بندوں سے  
ابھی موجود ہیں ٹوٹے ہوئے دل جوڑنے والے

جگن ناٹھ آزاد کی یہ مشہور زمانہ نظم ۱۹۵۲ء میں روزنامہ الجمیعہ دہلی میں شائع ہوئی تھی۔ اسلام بھارتی مسلمانوں، رسول اکرم ﷺ، اولیائے کرام اور حضرت علامہ اقبال کی محبت جگن ناٹھ آزاد کا کچھ کم بڑا جرم نہ تھا۔ وہ پاکستان کے لیے بھارت کے پریس اٹاشی مقرر ہوئے، مگر انہیں یہاں آنے نہیں دیا گیا۔ اپنے اس جرم کا اظہار انہوں نے یوں کیا تھا:

میری بھی خطاء ہے بس الٰہ بت کده  
شعِ حرّم کا نور بھی میری نظر میں ہے

بگال میں بھی جدید طرز معاشرت کو پھیلانے اور نقطہ نظر کو تبدیل کرنے میں بگالی ادب نے اہم کردار ادا کیا۔ اگرچہ بگالی ادب کے بالمقابل انگریزی ادب نے بھی اپنے مخصوص مفادات کے حصول کی خاطر بگالی معاشرے میں گھرے نقوش چھوڑے ہیں، مگر بگالی معاشرے نے جلد ہی انگریز ادیبوں کی ان فرقی چالوں کو جلد ہی بھاٹ پ لیا اور پھر اسی تناظر میں بگالی ادب کے انقلابی اور مزاجتی رویوں نے مزید بلندی کی حدود کو چھوا اور مزاجتی بگالی ادب کی اعلیٰ تخلیق سامنے آئی۔

پاکستان کی اکٹھ سالہ تاریخ میں نصف سے زیادہ دور آمریت کی سیاہ رات تک گزر گیا جو کہ پاکستان کی سیاست کے لیے ایک الیے سے کم نہیں۔ آمریت ظلم و جبر، انسانی حقوق کی پامالی اور فرد واحد کی سوچ اور خیال کے اطلاق کا دوسرا نام ہے۔ جیسا کہ پہلے بھی عرض کیا جا چکا ہے ایسی آب و ہوا مزاجتی ادب کے پودے کے لیے آسیجن اور پانی کا کام دیتی ہے، جیسا کہ آمریت کے دور میں آب و ہوا یعنی ظلم و تشدد کا دور دورہ ہوتا ہے۔ پاکستان کی قومی زبان اردو ہے اور اردو ادب کا دامن مزاجتی ادب سے مالا مال ہے۔ مزاجتی شاعری کے بڑے ناموں میں ویسے تو کئی نام ہیں۔ فیض احمد فیض، ناصر کاظمی، این انثاء، حبیب جالب، نعیم صدیقی کے علاوہ احمد فراز نے خوب مزاجتی شاعری کی ہے۔

پروفیسر حفیظ الرحمن خان اپنے مضمون ”مزاجتی شاعری آج اور کل“ میں لکھتے ہیں:

”پاکستانی ادب میں مزاجتی شاعری باقاعدہ تحریک کی صورت اختیار کرتی نظر آتی ہے۔ پاکستان ایک بہت بڑے نصب العین کے ساتھ وجود میں آیا، لیکن اس کی

محض قومی تاریخ سیاسی افراتفری، سماجی اور تہذیبی زوال، معاشرتی اور معاشری جبر و احتصال کی آئینہ دار رہی ہے۔ سب سے بڑا الیہ یہ ہے کہ یہاں پاکستانی قومیت وجود میں نہیں آسکی۔ یہاں سیاست، مذہب، تہذیب و معاشرت میں بھانت بھانت کی بولیاں بولی جاتی ہیں۔ جاگیردارانہ نظام ایک عفریت کی صورت قومی زندگی کے تمام شعبوں کو اپنی گرفت میں لیے ہوئے ہے۔ پاکستان کی سائٹھ سالہ تاریخ کا نصف حصہ بدترین آمریتوں کے چنگل میں گرفتار رہا ہے۔ ایسے میں شعرو ادب میں مزاجتی رویے خوب پھلے پھولے۔ عموماً نظریاتی کم منٹ سے قطع نظر اردو کے حساس اور دردمند دل رکھنے والے شعراء نے

مزاہتی شاعری اور ادب تخلیق کیا۔“

جب ہو رہت یا آمریت ہر دور میں جو لکھنے پر قدغن لگائے گئے۔ جو لکھنے پر شاعروں کو پابند سلاسل کیا گیا۔ مگر ہمارے شاعروں نے شعری روایت کے رچے ہوئے لیجے میں خوب مزاہتی موضاعات پر شاعری کی۔ مزاہتی شاعری میں سب سے پہلے فیض صاحب کی طرف نظر جاتی ہے انہیں جو لکھنے کی پاداش میں انوکھے قسم کے الزامات کے تحت چار سال تک جیل میں رکھا گیا۔ فیض صاحب کی شاعری سے مزاہتی شاعری کی خوبصورت مثالیں موجود ہیں۔ دو شورش زنجیر، بسم اللہ، آج بازار میں پا بجولیں چلو، ویسی و جہ رہک، زندان کی ایک صحیح اور زندان کی ایک شام اردو ادب میں مزاہتی ادب کی خوبصورت نظیمیں ہیں۔

ہم دیکھیں گے	جب ارض خدا کے کعبے سے
لازم ہے کہ ہم بھی دیکھیں گے	سب بت اٹھائے جائیں گے
وہ دن کہ جس کا وعدہ ہے	سب تاج اچھائے جائیں گے
جب ظلم و تم کے کوہ گران	بس نام رہے گا
روئی کی طرح اڑ جائیں گے	جو غائب بھی ہے حاضر بھی
ہم مخلوقوں کے پاؤں تلے	جو منظر بھی ہے ناظر بھی
جب دھرتی دھڑ دھڑ دھڑ کے گی	اور راج کرے گی ملک خدا
اور حکم کے سر اوپر	جو میں بھی ہوں اور تم بھی
بجلی کڑ کرے گی	بجلی کڑ کرے گی وجہ رہک

جس دفعہ سے کوئی مقتل کو گیا

وہ شان سلامت رہتی ہے	
یہ جان تو آنی جانی ہے	
اس جان کی تو کوئی بات نہیں	
میدان وفا دربار نہیں	
یاں تام نصب کی پوچھ کہاں	

عاشق کسی کا نام نہیں  
کچھ عشق کسی کی ذات نہیں

فیض صاحب کے بعد حبیب جالب کی شعری مزاجتی ادب کی ایک توانا مثال ہے۔ حبیب جالب کی شاعری میں سچائی اور حق گوئی قابل ذکر ہے۔ جالب نے ”دور آمریت“ کے خلاف ظلم کے ضابطوں کے خلاف، نعروہ متناء بلند کیا۔ اس نے خود بھی شاعری کو اپنا ہتھیار بنایا۔ ظلم و جبر کے خلاف، غلامی اور بے بی کے خلاف، جہالت اور رنگ نظری کے خلاف ایک مسلسل جہاد کیا خود اعتمادی سے بھر پور تحقیقات پیش کیں۔

دیپ جس کے محلات میں جلے  
چند لوگوں کی خوشیوں کو لے کر چلا  
وہ سائے میں ہر مصلحت کے پلے  
ایسے دستور کو صبح بے نور کو  
میں نہیں مانتا، میں نہیں مانتا

جالب کی دیگر نظموں میں بھی لکھتے جانا، اے جہاں دیکھ لے، فلسطین، بندے کو خدا کیا لکھنا مزاجتی شاعری کی خوبصورت مثالیں ہیں۔

نیم صدیقی بھی مزاجتی شاعری کا ایک بڑا نام ہے۔ خاص طور اسلامی مزاجتی تحریکوں کی حمایت ان کا خاص موضوع ہے۔ نیم صدیقی کی شاعری میں مزاجتی شاعری کے ساتھ تکروز و دربھی جملکتے ہیں۔

مش شرطاط میرے خیالات کو  
جام زہر اب مہلک پلا دیجئے  
میرے اشعار مجرم ہیں اے قاضیو  
آئیے ان کو سولی چڑھا دیجئے

مزاجتی شاعری کی ایک اور توانا آواز احمد فراز ہیں۔ وہ عہد حاضر کے ایک بڑے غزل گو شاعر تھے۔ انہوں نے اپنی زندگی کے آخری ایام آمریت کے بدترین اور اس دور کے ظالم شہنشاہ کے ساتھ نہ صرف عملی طور پر مزاجت کر کے اس دور میں دیا گیا میڈیل واپس کر دیا، بلکہ لال مسجد کے خون رنگ واقعہ بلکہ حادثے پر ظلم و ستم کے مناظرہ کی جو تصویر کھنخی وہ تصویر احمد فراز مزاجتی ادب کے نمائندہ شاعروں میں تادیر زندہ رکھے گی۔

وہ عجیب صبح بہار تھی  
کہ سحر سے نوحہ گری رہی  
میری بستیاں تھیں دھواں دھواں  
میرے گھر میں آگ بھری رہی  
یہ جو سنگ ریزوں کے ڈھیر ہیں  
یہاں موتیوں کی دکان تھی  
یہ جو سائبیاں دھویں کے ہیں  
یہاں بادلوں کی اذان تھی  
کہیں نغمگی میں وہ بین تھے  
کم ساعتوں نے نے نہیں  
کہیں گونجتے تھے وہ مریئے  
کہ انہیں نے بھی کہے نہیں  
جو روشن ہے صاحب تخت کی  
سو مصاہبوں کا طریق ہے  
یہاں کوقوال بھی درد شب  
یہاں شیخ دیں بھی فریق ہے

فراز کی نظر معاصرہ بھی مزاجتی ادب کا ایک زندہ پائندہ رہنے والا شہ کار ہے۔ فقرہ ۲ مزاجتی ادب کا جائزہ لیا گیا ہے۔ ادب کوئی بھی ہواردو، عربی، فارسی، ہندی یا بنگالی، مزاجتی ادب سے ادب کی دنیا بھی ہوئی ہے۔ مسئلہ فلسطین، مسئلہ کشمیر اور اب انفغان اور عراقی قوم پر امریکن منہ زور گھوڑوں کی لٹکر کشی مزاجتی ادب لکھنے والوں کو مزید حوصلے اور تو انکی بخشے گی۔ اس ادیب اور شاعر کو پیدائشی بوزھا کہا جاتا ہے۔ ”جو حق گوئی دبے باکی“ کی بجائے صرف اور صرف مکنیک اور زبان کی پارسکیوں میں میں الجھ کرچاہی اور حقیقت پسندی کو بھیشہ بھیشہ کے لیے بھول جاتے ہیں۔

آج اردو شاعری کے بڑے بڑے ناموں کو دنیا نے حزن و یاس کے باسی صرف اس لیے بھول گئے ہیں کہ وہ شاعر صرف گل و بلل کی باتیں کرتے رہ گئے ہیں۔ آج فیض احمد فیض، احمد فراز اور جیب جالب اس دنیا سے چلے جانے کے بعد بھی زندہ ہیں۔

یہ دور بھی عجیب دور ہے۔ ایک طرف سوسو منزلہ عمارتیں ہیں، لمبی لمبی گاڑیاں ہیں، جہازوں پر سفر کرتے ہوئے دنیا و مافیہا سے بے خبر سرمایہ دار ہیں تو دوسری طرف ایسے لوگ بھی ہمارے ملکوں کے باشندے ہیں جو دو وقت کی روٹی کو ترس گئے ہیں۔ ہماری شہنشاہی چیختی عمارتیں، کلائیوں پر لاکھوں روپوں کی گھڑیاں، کانڈھوں پر لٹکے ہوئے لیپٹاپ اور یہ سب کچھ مغرب کا مقابلہ کرنے کے لیے ہے۔ بقول علامہ اقبال ”احساس مردود کو کچل دیتے ہیں آلات“۔ مزاجتی ادب کا سب سے بڑا مقصد ہی سوئی ہوئی روحوں کو جھبھوڑتا ہے اور سرمایہ پرستی کے سفینے کو ڈبوتا ہے۔ ظلم عربی ملک پر ہو، یا بنگالی قوم پر ہو، لال مسجد میں ہو یا کشمیر کی جنت نظیر وادی میں ہو، اس ظلم و تشدد کے خلاف جو آواز بھی شعريت لیے بلند ہوگی مزاجتی ادب کھلائے گی۔ نثری ادب بھی اپنے خاص پیرائے کے اندر جنم لے سکتا ہے۔ مزاجتی ادب ہی ہر تحریک کی روح رواں ہوتا ہے۔ ہمارے شاعروں اور ادیبوں کے لیے یہ ضروری ہے کہ وہ اپنے کلام میں نہ صرف مسئلہ کشمیر و فلسطین کو اجاگر کریں، بلکہ عراق اور افغانستان پر امریکی چاریت کے خلاف روح مسلم کو بیدار کریں اور خون مسلم کو گرمائیں اور یہی مزاجتی ادب کا فریضہ ہے۔